

महाराष्ट्र शासन

उद्योग, ऊर्जा व कामगार विभाग,

शासन निर्णय, क्रमांक: एमएससी-1090/(8961)/उद्योग-6,

मंत्रालय, मुंबई-400 032, दिनांक 15 जानेवारी, 1994.

- वाचा:-
- 1) विदर्भ महारोगी सेवामंडळ, अमरावती यांचे क्र. 2468/89-90, दिनांक 12 मार्च, 1990 चे पत्र.
 - 2) शासन निर्णय, उद्योग, ऊर्जा व कामगार विभाग, क्रमांक: भांखस-1088/(2512)/उद्योग-6, दिनांक 2 जानेवारी, 1992.
 - 3) शासकीय मुद्रण व लेखन सामग्री संचालनालयाचे अ.शा. पत्र क्रमांक: का-6/मु.3/का-22/1807, दिनांक-30 ऑगस्ट, 1993.

प्रस्तावना :- विदर्भ महारोगी सेवामंडळ, श्री. जगदंश कुष्ठ निवास, तपोवन, तालुका व जिल्हा अमरावती, ही महारोग्यांना आश्रय देणारी व त्यांच्यावर उपचार करणारी एक सेवाभावी अगम्य संस्था आहे. ही संस्था धर्मादाय आश्रुक्त, मुंबई यांचेकडे "धर्मादाय संस्था" म्हणून नोंदीत असून सहकारी संस्था नोंदणी अधिनियमानुसार सुद्धा पंजीबद्ध केलेली संस्था आहे. याशिवाय, समाजकल्याण विभागाची मान्यता असलेली ही एक "अपंगांची संस्था" असून "लघु उद्योग घटक" म्हणूनही महाराष्ट्र शासनाच्या उद्योग संचालनालयाकडे नोंदीत झालेली संस्था आहे. या संस्थेकडून कुष्ठ पिडीत रुग्णांची शूश्रूषा आणि त्याचबरोबर त्यांचे शिक्षण, रोजगार आणि पुनर्वसन इत्यादी बाबत कार्य केले जाते. या संस्थेचे "सुभाष मुद्रणालय", हे स्वतःच्या मालकीचे मुद्रणालय असून, या मुद्रणालयाला शासकीय मुद्रणाची कामे प्राधान्याने मिळावीत, अशी विनंती सवर संस्थेने शासनाकडे केली होती. त्यास अनुसरून, महारोग्यांची ही एक सेवाभावी संस्था आहे, हे लक्षात घेता या संस्थेला शासकीय मुद्रणाचे काम देण्याबाबत कोणत्या सवलती देता येतील, हा विषय शासनाच्या विचाराधीन होता. त्याबाबत शासनाने पुढीलप्रमाणे निर्णय घेतलेला आहे.

शासन निर्णय

विदर्भ महारोगी सेवामंडळ, तपोवन, अमरावती, या संस्थेस निविदा न मागविता शासकीय कार्यालयांची मुद्रण विषयक कामे छालील अटीवर देण्यात यावीत :-

- 1) मुद्रणासंबंधीची जी कामे कार्यवाह्यामुळे शासकीय मुद्रणालयाकडून आणि शिवराज फाईन आर्ट्स, लिथो वर्क्स, या विदर्भ विकास महामंडळाच्या व्यवस्थापनाखालील मुद्रणालयास करता येणार नसतील, अशी जुळणी, छपाई व बांधणीची मुद्रणविषयक कामे सवर संस्थेच्या "सुभाष" मुद्रणालयास देण्यात यावीत.
- 2) विदर्भ महारोगी सेवामंडळाच्या "सुभाष" मुद्रणालयाला मुद्रणासंबंधीची कामे देण्यापूर्वी, संबंधित शासकीय कार्यालयांनी शासकीय मध्यवर्ती मुद्रणालय, नागपूर, व शिवराज फाईन आर्ट्स, लिथो वर्क्स, नागपूर, यांचेकडे त्या कार्यालयांचे काम कार्यवाह्यामुळे होऊ शकणार नाही, अशा आशयाचे प्रमाणपत्र प्रथम प्राप्त करणे आवश्यक राहिल.
- 3) विदर्भ महारोगी सेवामंडळाच्या मुद्रणालयाला द्यावयाची कामे अमरावती महसूल विभागापुरतीच मर्यादित असतील.
- 4) संस्थेच्या मुद्रणालयाकडे सोपविण्यात येणा-या कामाचे दर संचालक, शासकीय मुद्रण व लेखन सामग्री संचालनालय, यांच्याकडून दरवर्षी निधारित केले जातील.
- 5) या संस्थेच्या मुद्रणालयाचे काम आवश्यक दर्जाचे व निश्चित वेळेनुसार न झाल्यास, त्यामुळे होणा-या नुकसानीची संपूर्ण जबाबदारी संबंधित संस्थेची राहिल.
- 6) जर शासकीय कार्यालयाचे मुद्रणविषयक काम शासकीय मुद्रणालयाखेरीज इतर मुद्रणालयांकडून करून घ्यावयाची वेळ आली, तर या संदर्भातील ज्या तरतुदी "मुद्रण व लेखन सामग्री नियम पुस्तिका" या पुस्तिकेतील परिच्छेद 12.1 ते 12.5 आणि शासन निर्णय, वित्त विभाग, क्र.विअप्र-1089/(81)(92)/विनियम, दिनांक 6 नोव्हेंबर, 1990 सोबत जोडलेल्या धिवरणपत्रातील अनुक्रमांक 31 व 34 येथे करण्यात आल्या आहेत, त्या तरतुदी संबंधित कार्यालयांनी पाळाव्यात.

हा शासन निर्णय वित्त विभागाच्या सहस्रतीने वित्त विभागाचा अनौपचारिक संदर्भ क्र.556/विनियम, दिनांक 15 डिसेंबर, 1993 अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

सु. ग. डांड,

शासनाचे उप सचिव.